
ସକାଳ ହେବାମାତ୍ରେ ରାମନଗର 
ପରି ଛୋଟ ସହରରେ ସାରଙ୍ଗୀର 
ମଧୁରସ୍ବର ଗୁଞ୍ଜରି ଉଠେ। ସେଠାକାର 
କୋଣ ଅନୁକୋଣରେ ଆନନ୍ଦର ଲହରୀ 
ଖେଳିଯାଏ। ପିଲାମାନଙ୍କର ମୁହଁରେ ହସ 
ଉକୁଟିଉଠେ। ଯିଏ ଶୋଇଥାଏ, ସେ 
ଚିହିଁକରି ଉଠିବସେ। ଯିଏ ଜଳଖୁଆ 
ଖାଉଥାଏ, ସେ ଅଧା ଛାଡ଼ି ଚାଲିଯାଏ। 


ଯିଏ ଯେଉଁ ଅବସ୍ଥାରେ ଥାଏ; ସେହିପରି ଗଳିଆଡ଼କୁ ଧାଇଁବାରେ ଲାଗନ୍ତି। 

ଯେତେବେଳେ ପିଲାମାନେ ସଡ଼କ କଡ଼ରେ ଥବା ଝଙ୍କାଳିଆ ଆତମ୍ବଗଛ ତଳେ ଏକାଠି 
ହୁଅନ୍ତି ସେତିକିବେଳେ ତାଙ୍କ ଆଗରେ ଖେଳଣାବାଲୀ ଆସି ପହଞ୍ଚଯାଏ। ତା”ର ମୁଣ୍ଡ ଉପରେ 
ଖେଳଣା ଭରା ଟୋକେଇ ଓ ହାତରେ ସାରଙ୍ଗୀ ଥାଏ । ସେ ଉପରୁ ତଳଯାଏ ଖୁବ୍‌ ସଜେଇ 
ହୋଇଥାଏ। ତାକୁ ଦେଖୁ ପିଲାମାନେ ଆନନ୍ଦରେ ତାଳିମାରି କହନ୍ତି, “ ଆସି ଗଲାରେ ! 
ଖେଳଣାବାଲୀ ମାଉସୀ ଆସିଗଲା। ” 

ଚୁନ୍ଧ ମୁନ, ପସ୍ତି, ଶିବୁ, ଜାହିଦ, ସୁବେଳ, ପଞମ୍ପି, ଜରିନା... ଏ ସମସ୍ତେ ଚାରିପଟେ 
ଘେରିଯାଇ ତାକୁ ସ୍ବାଗତ କରନ୍ତି | ଖେଳଣାବାଲୀ ମାଉସୀ ଟୋକେଇ ଓହ୍ଲାଇ ତଳେ ରଖୁଦିଏ ଓ 
ପିଲାମାନଙ୍କ ମେଳରେ ଏକାକାର ହୋଇଯାଏ । 

ପିଲାମାନେ ଖେଳଣା ଟୋକେଇରୁ ନିଜ ପସନ୍ଦର ଖେଳଣା ଦେଖବାରେ ଲାଗିଯାଆନ୍ତି। 
ଖେଳଣାବାଲୀ ମାଉସୀ ସେ ସମସ୍ତଙ୍କୁ ଗୋଟି ଗୋଟି କରି ଖେଳଣା ଦେଖାଇଥାଏ | 

କିଏ ହାତୀ ନିଏ ତ, କିଏ ଘୋଡ଼ା| କାହାର ଓଟ ପସନ୍ଦ ହୁଏ ତ ଆଉ କାହାର ଶୁଆ। 
ପିଲାମାନେ ନିଜ ନିଜ ପସନ୍ଦର ଖେଳଣା ନେଇ ପଇସା ଦିଅନ୍ତି । ଯାହା ପାଖରେ ପଇସା 
ନଥାଏ, ସେ ତହିଁ ଆରଦିନ ଦେବାକୁ କଥା ଦିଏ। 

ଖେଳଣାବାଲୀ ମାଉସୀ କାହାକୁ ନିରାଶ କରି ନଥାଏ। କେଉଁ ପିଲାକୁ ଖାଲିହାତରେ 
ଲେଉଟାଇ ଦିଏ ନାହିଁ। ତା' ଆଖୁରେ ଥଲାବାଲା - ନଥୁଲାବାଲା ସମସ୍ତେ ସମାନ | ସେ ସବୁପିଲାଙ୍କୁ 
ଭଲପାଏ । 

ହେଲେ ଦିନେ ଏକ ଅଦ୍ଭୁତ ଘଟଣା ଘଟିଲା | ସେଦିନ ସକାଳୁ ସକାଳୁ ଖେଳଣାବାଲୀ 
ଆସିଲା। ପିଲାମାନେ ତାକୁ ଘେରିଯାଇ ନିଜ ମନପସନ୍ଦର ଖେଳଣା ନେବାରେ ଲାଗିଲେ, 
ହେଲେ ସାତବରଷର ନିରୀହ ପିଲାଟିଏ କିଛି ଦୂରରେ ଉଦାସ ଭାବରେ ଠିଆହୋଇ ଲୋଭିଲା 
ଆଖରେ ଖେଳଣାଗୁଡ଼ିକୁ ଚାହିଁ ରହିଥଲା। ଯେଉଁ କଣ୍ଢେଇଟି ସୈନିକର ପୋଷାକ ପିନ୍ଧିଥିଲା, 
ତାକୁ ସେଇଟି ଖୁବ୍‌ ଭଲ ଲାଗୁଥିଲା | ଯେପରି ଯୁଦ୍ଧକ୍ଷେତ୍ରରେ ସୈନ୍ୟମାନେ ଚାଲନ୍ତି, ସେପରି 
ସେ କାନ୍ଧରେ ବନ୍ଧୁକ ରଖୁ ନିଜର ପାଦକୁ ଆଗପଛ କରୁଥଲା 

ପିଲାମାନେ ଖେଳନା ନେଇ ଚାଲିଗଲେ, ହେଲେ ସେଇ ପିଲାଟି ସେପର୍ଯ୍ୟନ୍ତ ଠିଆହୋଇ 
ଚୁପ୍ଚାପ୍‌ ନିଜର ପ୍ରିୟ ସୈନିକକୁ ଦେଖୁ ଚାଲିଥଲା। 

ଖେଳଣାବାଲୀ ଉଠିଯିବାକୁ ତିଆର ହେଲାବେଳେ ହଠାତ୍‌ ତା'ର ନଜର ସେଇ ପିଲାଟି 
ଉପରେ ପଡ଼ିଲା। ସେ ରହିଗଲା | ପିଲାଟିକୁ ଖୁବ୍‌ ସ୍ବେହରେ ପାଖକୁ ଡାକିଲା। 

ପିଲାଟି ପ୍ରଥମେ ସଂକୋଚ କରୁଥଲା, ହେଲେ ପାଖକୁ ଗଲା | 

ଖେଳଣାବାଲୀ ତା'ର ମଥା ଉପରେ ସ୍ବେହରେ ହାତବୁଲାଇ ଆଣି ପଚାରିଲା - “ ତୋ'ର 


ନା କ”ଣରେ ପୁଅ ? ” 
“ ଅଭିଷେକ ” 
“ଏ ସହରକୁ ନୂଆ ଆସିଛୁ ନା ? ” 
ଖଲ? 
“ ତୋ”ର ବାପା... ? ” 


“ ମୁଁ ତ ମୋ”ର ଦାଦାଖୁଡ଼ୀଙ୍କ ପାଖରେ ରହୁଛି । ମୋର ବାପାମାଆ ଦୁହେଁ ଦୂରଗାଆଁରେ 
ରହନ୍ତି। ଦାଦା ସ୍କୁଲ୍‌ରେ ପଢ଼ାନ୍ତି। ମୁଁ ଏଠାରେ ପଢ଼ିବାକୁ ଆସିଛି। ” 

“ରୁ ତ କିଛି ଖେଳଣା ନେଲୁ ନାହିଁ ! କେଉଁଟା ପସନ୍ଦ କରିଛୁ କହ ? ” 

ଅଭିଷେକ ସୈନିକ ଆଡ଼କୁ ହାତ ଦେଖାଇଲା। ଖେଳଣାବାଲୀ ସେହି ଖେଳଣାଟିକୁ 
ବାହାରକରି ଅଭିଷେକ ଆଡ଼କୁ ବଢ଼ାଇଦେଲା।| 
“ନା...ନା... |” ଅଭିଷେକ ପଛକୁ ହଟିଗଲା, “ ଏବେ ମୋ” ପାଖରେ ପଇସା ନାହିଁ। ” 

“ ଏବେ କିଏ ପଇସା ମାଗୁଛି କି ? ” ଖେଳଣାବାଲୀ ଟିକେ ବେଖାତିର କରି କହିଲା, 
ଯେବେ ତୋ” ପାଖରେ ପଇସା ହେବ ଦେବୁ | ” ସୈନିକକୁ ନେବାପାଇଁ ଅଭିଷେକର ମନରେ 
ଖୁବ୍‌ ଜିଦ୍‌ ବଢ଼ିଯାଇଥାଏ। ସେ ଭାବିଲା, ସୈନ୍ନିକକୁ ନେଇ ଯିବି, ପଇସା ହେଲାପରେ 
ଦେଇଦେବି। ହେଲେ ସେତିକିବେଳେ ନିଜ ଖୁଡ଼ୀର ସେଇ କୁର, କଠୋର ଚେହେରାଟା 
ତା'ର ଆଖୁ ଆଗରେ ଭାସିଗଲା।| ସେ ଥରିଉଠିଲା। ହାତଟାକୁ ପଛକୁ ଟାଣିନେଲା। 

ଖେଳଣାବାଲୀ ତା'ର ସଂକୋଚ କଥା ବୁଝିଗଲା। ସେ ଆଗକୁ ଆସି ଅଭିଷେକ ହାତରେ 
ଖେଳଣାଟି ଧରାଇଦେଲା ଓ ଖୁବ୍‌ ସ୍ବେହରେ ତା”ର ଗାଲକୁ ଥାପୁଡ଼େଇ ଦେଇ କହିଲା, “ ନେଇ 
ଯାଆରେ, ପୁଅ ! ମୁଁ କଂଣ ତୋ”ର ଖୁଡ଼ୀ ନୃହଁ!” 

ଅଭି ଷେକର ମନ : 
ଖୁସିରେ ଭରିଗଲା। ସେ 
ଖେଳଣା ନେଇଗଲା। ତାକୁ 
ଲାଗୁଥୁଲା ସତେ ଯେପରି 
ତା'ର ମାଆ ଖେଳଣାବାଲୀ 
ରୂପରେ ଠିଆ ହୋଇଛି । 

ସେ ଖେଳଣା ନେବାରୁ 
ଖେଳଣାବାଲୀ ମାଉସୀ ବେଶ୍‌ 
ଖୁସୀ ହେଲା। ସେ କହିଲା, 
“ କାଲି ମୃ ତୋ” ପାଇଁ 
ସୈନିକମାନଙ୍କର କ୍ୟାପ୍‌୍ଟେନକୁ 2 
ଆଣିବି। ଦେଖୁବୁ ତ ଆଶ୍ଚର୍ଯ୍ୟ 7 
ହୋଇ ରହିଯିବୁ । ସେଇଟା 
ଅବିକଳ କ୍ୟଯାପ୍‌୍ଟେନ ପରି 
ଲାଗୁଛି। ” 

ଅଭିଷେକ ଖେଳଣା ନେଇ ଘରଆଡ଼କୁ ବାହାରିଲାବେଳେ ହଠାତ୍‌ ତା'ର ଆଖୁ ଆଗରେ 
ଖୁଡ଼ୀଙ୍କର କଠୋର ଚେହେରା ପୁଣିଥରେ ଭାସି ଉଠିଲା। ସେ ଗୋଟାପଣେ ଥରିବାରେ 
ଲାଗିଲା। ସେ ଖେଳଣାଟିକୁ ଫେରାଇ ଦେଇ କହିଲା, “ ଏବେ ରଖଦିଅ | ପଇସା ହେଲା ପରେ 
ନେଇଯିବି। ” I 
ଖେଳଣାବାଲୀ ଜୋର୍‌ ଦେଇ କହିଲା “ ଆରେ ପୁଅ, ନେଇଯାଆ|” ହେଲେ ଅଭିଷେକ 
ତା'ର କଥାକୁ ନଶୁଣି ଘରଆଡ଼କୁ ଦଉଡ଼ି ଦଉଡ଼ି ପଳାଇଗଲା | ଖେଳଣାବାଲୀ 
ତାକୁ ଡାକି ଡାକି ଥକିଗଲା, ହେଲେ ସେ ଜମା ଅଟକିଲା ନାହିଁ। 

ଅଭିଷେକ ଘରେ ପହଁଞ୍ଚଲା ବେଳେ ତା'ର ଦାଦାପୁଅ ଭାଇ 
ଜ୍ଞାନୁ ଓ ଭଉଣୀ ଗୀତାକୁ ବାହାରେ ହିଁ ଭେଟିଲା। 


ଜ୍ଞାନୁ କୁକୁରଟିଏ ଓ ଗୀତା ବିଲେଇଟିଏ କିଣିଥଲେ। 
ଦୁହେଁ ନିଜ ନିଜର ଖେଳଣାର ପ୍ରଶଂସା କରି 
ଚାଲିଥଲେ | ଅଭିଷେକ ସେମାନଙ୍କ ପାଖରେ 
ଠିଆହୋଇ ସେମାନଙ୍କର ଖେଳଣାକୁ ଦେଖବାରେ 
ଲାଗିଲା। 

ଜ୍ଞାନୁ କହିଲା - ଜାଣିଛୁ ନା ଗୀତା ! କୁକୁର ଖୁବ୍‌ ବିଶ୍ଵାସୀ ପ୍ରାଣୀ | ଘରକୁ ଜଗେ | କେହି 
ଚୋର ଆସିଲେ ତାକୁ ସେ ମଜା ଚଖେଇ ଦିଏ । ଏଣୁ ମୁଁ ଏଇ କୁକୁରକୁ ଆଣିଲି।” 

“ହୁ... 1 ମୋ” ବିଲେଇ ପରି ତୋ”ର କୁକୁର କ”ଣ ସମାନ ହୋଇଯିବ ? ” ଗୀତା 
ମୁହଁ ଛିଞ୍ଚାଡ଼ି କହିଲା, “ ବିଲେଇ ଏତେ ବୁବିଆ ଯେ ତାକୁ ବାଘର ମାଉସୀ ବୋଲି କୁହାଯାଏ | 
ସଇତାନ ମୂଷାମାନଙ୍କୁ ଶେଷ କରିଦିଏ। ” 

ଜ୍ଞାନୁ ତାକୁ ମୁହଁ ମୋଡ଼ି କହିଲା - “ ତୁ ମୁଷା ଖାଉ ତ, ତେଣୁ ତୋ”ର ବିଲେଇ ପସନ୍ଦ 
ହୋଇଛି। ” 

ଅଭିଷେକ ଆଉ ଚୂପ୍‌ ହୋଇ 
ରହିପାରିଲା ନାହିଁ। ସେ ଘୃଣାରେ 
କହିଲା, “ ଏଇ କୁକୁର, ବିଲେଇ ସବୁ ବେକାର 
ଜିନିଷ। ନେବ ତ ସେନାବାହିନୀର ସୈନିକ ନିଅ। 
କେମିତି କଡ଼ା ଜବାନ ଥଲା। ଜଣାପଡ଼ୁଥଲା ସତେ ଯେପରି 
ସେ ଲଢ଼େଇ କ୍ଷେତ୍ରକୁ ଯାଉଛି । ତା'ର ବନ୍ଧୁକ କେଡ଼େ ବଢ଼ିଆ। ” 
ଜ୍ଞାନୁ ଟିକେ ବଡ଼େଇ ଦେଖେଇ କହିଲା - “ହୁଁ,.. ! ସେନାବାହିନୀର ସୈନିକ ! ଜାଣିଛୁ 
ନା ଏ କୁକୁର, ବିଲେଇ ଦଶ ଦଶ ପଇସାରେ ମିଳେ, ହେଲେ ସୈନିକ ତ ପଚିଶ ପଇସାରୁ 
କମ୍‌ ହେବ ନାହିଁ। ” 
ଅଭିଷେକ ଦୃଢ଼ ସ୍ଵରରେ କହିଲା - 
“ ଭାଇ, ଯେତେ ଦାମ୍ର ହେଉପଛେ, ମୁଁ ଯଦି ନେବି ସେହି ସୈନିକକୁ ହିଁ ନେବି।” 
ଗୀତା ପଚାରିଲା - “ ତେବେ ନେଲୁ ନାହିଁ କାହିଁକି ? ” 
“ ଯେବେ ପଇସା ହେବ, ସେବେ ନେବି।” 

“ କେବେ ପଇସା 
ହେବ ? ଏବେ ତ 
ରୋଜଗାର କରୁନାହୁଁ । ” 
ଅଭିଷେକ କହିଲା - 
“ ଖୁଡ଼ୀଙ୍କ ଠାରୁ ମାଗିନେବି। ” 
ସେମାନେ କଥା 
ହେଉଥିଲାବେଳେ ଖୁଡ଼ୀ 
ବାହାରକୁ ଚାଲି ଆସିଲେ । 
ସେ ନିଜ ପିଲାଙ୍କ ହାତରେ 
ଖେଳଣା ଦେଖ୍‌ କହିଲେ, 
“ ଏଗୁଡ଼ିକୁ ଭାଙ୍ଗ ସାରିବାପରେ 
ଯାଇ ନିଃଶ୍ବାସ ମାରିବ ନା କଣ ! 
ଯାଅ, ଯନ୍‌ରେ ରଖୁଦିଅ | 
ମୁଁ ସବୂଦିନ ଦେଇପାରିବି ନାହିଁ। ” 

ଗୀତା କହିଲା - “ବୋଉ ! 
ଅଭିଷେକ କହୁଛି ସେ ସେନାବାହିନୀର 
ସୈନିକ ନେବ।” 

ଅଭିଷେକ ସାହସ କରି କହିଲା 
- “ହୁଁ ଖୁଡ଼ୀ ! ମତେ ସେନାବାହିନୀର 
ସୈନିକକୁ ଦିଅ ନା!” 

“ ହଁ... ! ତୁ କୋଉ କ୍ଷୀରଖୁଆ 
ପିଲା ହୋଇଛୁ ଯେ ଖେଳଣା ନେବୁ ? 
ଖୁଡ଼ୀ ଧମକେଇଲା ପରି କହିଲେ - ଯା, 
ଘରେବସି ପଢ଼ାପାଠ ମନେପକା। ” 

ଅଭି ଷେକର ଆଶା କ୍ଷଣକ 
ଭିତରେ ମାଟିରେ ମିଶିଗଲା। ସେ 
ଚୂପ୍ଚାପ୍‌ ଭିତରକୁ ଆସି ପଢ଼ା ପାଠକୁ 
ମନେ ପକାଇଲା | ହେଲେ ତା'ର ମନ 
> ଆନ କେଉଁଠାରେ ରହିଥୁଲା। 

ପ୍ରକୃତରେ ତା'ର ମନ ସେହି ସୈନିକ କଣ୍ଢେଇ ପାଖରେ ଯାଇ ଲାଖ ରହିଥଲା। ସେ 
ନିଜର ବହିରେ ପଢ଼ିଥଲା ଯେ ସୈନ୍ୟମାନେ ଖୁବ୍‌ ସାହସୀ ଓ ବୀର ହୋଇଥାନ୍ତି । ସେମାନେ 
ନିଜ ଦେଶର ରକ୍ଷାପାଇଁ ଆପଣାର ପ୍ରାଣକୁ ମଧ୍ଯ ତ୍ୟାଗଁ କରିଥାନ୍ତି । ଏଣୁ ସମସ୍ତେ ତାଙ୍କ ସମ୍ମାନ 
କରିଥାନ୍ତି। 

ସେ ଭାବୁଥିଲା ଯେ ଖେଳଣାବାଲୀ ମାଉସୀ କେତେ ଭଲ | ମାଗଣାରେ ସୈନିକକୁ 
ଦେଉଥୁଲା, ହେଲେ ଖୁଡ଼ୀଙ୍କ ଡରରେ ମୁଁ ନେଲି ନାହିଁ। ହେଲେ ଖୁଡ଼ୀ ମୋ” ଉପରେ ଏତେ 
ରାଗୁଛନ୍ତି କାହିଁକି ? 

ଅବୋଧ ଅଭିଷେକ ଏହାର କୌଣସି କାରଣ ବୁଝିପାରୁ ନଥଲା। ରାତିରେ ସେ 
ଶୋଇଲାବେଳେ ନିଜ ଆଗରେ ସେନାବାହିନୀର ସୈନିକକୂ ଠିଆ ହୋଇଥିବାର ଦେଖଲା। 
ଖେଳଣାବାଲୀ ମାଉସୀର ମମତାମୟୀ ଚେହେରା ତା” ଆଖରେ ଜୀବନ୍ତ ହୋଇଉଠିଲା। ହେଲେ 
ନିଜ ଖୁଡ଼ୀର ବ୍ୟବହାରକୁ ମନେ ପକାଇ ତାକୁ କାନ୍ଦ ଲାଗିଲା। 

ଅଭିଷେକ ସକାଳୁ ଉଠିଲାବେଳକୁ ତା'ର କାନରେ ସାରଙ୍ଗୀର ଧ୍ବନି ଗୁଞ୍ଜରି ଉଠିଲା। 
ତା'ର ଦେହରେ ସେହି ଧ୍ଵନି ଖେଳିଯାଉଥଲା। ସୈନିକର ସ୍ଵୃତି ସତେଜ ହୋଇଗଲା। ସେ 
ଦେଖଲା ଯେ ଜ୍ଞାନୁ ଓ ଗୀତା ଖୁଡ଼ୀଠାରୁ ପଇସା ନେଇ ବାହାରକୁ ଦଉଡ଼ି ଯାଉଛନ୍ତି। 

କ୍ଷଣିକ ପାଇଁ ତା'ର ଯେଉଁ ଜିଦ୍‌ ଉଠିଥିଲା, ପରେ ପୁଣି ସେ ଉଦାସ ହୋଇଗଲା। 
ହାୟ ! ମୋ” ପାଖରେ ମଧ୍ଯ ପଇସା ହେବ ! ନିଜର ଅସହାୟତା ପାଇଁ ତା'ର ଆଖଦୂଇଟା 
ଛଳଛଳ ହୋଇଗଲା। ସାରଙ୍ଗୀର ଧ୍ବନି ଯେପରି ନ ଶୁଣାଯିବ, ସେଥପାଇଁ ସେ ନିଜର କାନ 
ଦୂଇଟାରେ ହାତ ରଖୁଦେଲା। 

ସେ ଭାବିଲା, ଏବେ ଜ୍ଞାନୁ ଓ ଗୀତା ଖେଳଣା ନେଇ ଆସିବେ | ମତେ ପୁଣି ଚିଡ଼େଇବେ। 
କିଛି ସମୟ ପାଇଁ ବାହାରକୁ ଚାଲି ନ ଯିବି କାହିଁକି ? 

ଏହା ଭାବି ସେ ଘରୁ ବାହାରି ଶୂୁନଶାନ୍‌ ବଗିଚା ଆଡ଼କୁ ଚାଲିଗଲା। ଖେଳଣାବାଲୀ 
ଆଜି ବାରମ୍ବାର ପିଲାମାନଙ୍କ ଭିତରେ ଅଭିଷେକକୁ ଖୋଜୁଥଲା, ହେଲେ ତାକୁ କେଉଁଠି ବି 
ପାଉ ନଥୁଲା।| 

ଖେଳଣାବାଲୀ ଭାବିଲା, ତା'ର ଖୁଡ଼ୀ ପଇସା ଦେଇନାହିଁ, ତେଣୁ ସେ ଆସିନାହିଁ। ଏହି 
ପିଲାଟା ଖୁବ୍‌ ସ୍ଵାଭିମାନୀ। ବିଚରା ସୈନିକକୂ ନେବାପାଇଁ କେତେ ଲୋଭ କରୁଥଲା! ଘର 
ଜାଣିଥିଲେ ନିଜେ ଯାଇ ଦେଇଆସନ୍ତି। 

ପିଲାମାନେ ନିଜ ପସନ୍ଦର ଖେଳଣା ନେଇସାରିଥିଲେ। ଖେଳଣାବାଲୀର ମନ ଜମା ମାନୁ 
ନଥଲା।| ସେ ତା'ର ଘର ପଚାରି ପଚାରି ସେହିଆଡ଼କୁ ଚାଲିଲା | 

ଅଭିଷେକ ଖୁବ୍‌ ଗୁମ୍ସୁମ୍‌ ଆଉ ଉଦାସ ଭାବରେ ବଗିଚାରେ ବସିଥଲା। ଏତିକିବେଳେ 
ଖେଳଣାବାଲୀର ନଜର ତା” ଉପରେ ପଡ଼ିଲା। ସେ ଖୁସୀ ହୋଇଗଲା, “ ଓହୋ ! ତେବେ ତୁ 

ଏଇଠାରେ ଲୁଚିକରି ବସିଛୁ ! ଖେଳଣା ଦେଖବାକୁ ମଧ୍ଯ ଆସିଲୁ ନାହିଁ।” 

ଖେଳଣାବାଲୀ ତା” ପାଖକୁ ଆସିଲା। ଅଭିଷେକର ଉଦାସପଣ ଖେଳଣାବାଲୀ ମାଉସୀର 
ସ୍ବେହବୋଳା ହସରେ ହଜିଗଲା। ତା”ର ସ୍ବେହଭରା ଡାକରେ ମନଟା ଖୁସି ହୋଇଗଲା। ଆଉ 
କହିଲା, “ ଖେଳଣାବାଲୀ ମାଉସୀ ! ତୁମେ ମତେ ଖୋଜି ଖୋଜି ଏଯାଏଁ ଚାଲିଆସିଲ ? ” 

“ କ'ଣ ହେଲା ସେଇଠୁ ! ତୋ” ପସନ୍ଦର ଖେଳଣା ତୋତେ ପରା ଦେବାର ଥଲା।” 

“ ନା ମାଉସୀ ! ” ଅଭିଷେକ ଗମ୍ଭୀର ହୋଇଗଲା, “ ମୁଁ ମାଗଣାରେ ଖେଳଣା ନେବି 
ନାହିଁ। ଏବେ ମୁଁ ମାଟିର ସୈନିକରେ ଖେଳିବି ନାହିଁ। ମୁଁ ପ୍ରକୃତ ସୈନିକ ହେବି। ଖୁବ୍‌ ନାଁ 
କରିବି ଓ ରୋଜଗାର କରିବି । ” 

“ ଭଗବାନ ତୋ”ର ଇଚ୍ଛା ନିଶ୍ଚୟ ପୂରା କରିବେ ।” ମାଉସୀ ସ୍ବେହରେ ତା'ର ମଥା 
ଉପରେ ହାତ ବୁଲାଇ ଆଣିଲା ଓ ମାଟିର କ୍ୟାପ୍ଟେନ ତା'ର ହାତରେ ରଖ୍ଦେଲା।| 

ଅଭିଷେକ ମନଦୁଃଖରେ ଖୁବ୍‌ ଉଚ୍ଚ ସ୍ଵରରେ କହିଲା, “ ନା ମାଉସୀ ! ମୁଁ ମାଗଣାରେ 
କିଛି ନେବି ନାହିଁ। ” 

ଖେଳଣାବାଲୀର ଆଖ ଛଳଛଳ ହୋଇଗଲା ।| “ତୁ ତ ମୋର ପୁଅପରି | ମାଆ କଂଣ 
ନିଜ ପୁଅକୁ କିଛି ଦିଏ ନାହିଁ ?” ଅଭିଷେକ ଆଉ ମନା କରିପାରିଲା ନାହିଁ| 

ଏତିକିବେଳେ ତାକୁ ଖୋଜିଖୋଜି ତା'ର ଖୁଡ଼ୀ ସେଠାରେ ଆସି ପହଞ୍ଚଗଲେ | ଅଭିଷେକ 
ହାତରେ ଖେଳଣା ଓ ପାଖରେ ଠିଆ ହୋଇଥବା ଖେଳଣାବାଲୀକୁ ଦେଖୁ ତାଙ୍କର ମୁଣ୍ଡକୁ ରାଗ 
ଚଢ଼ିଗଲା। “ ଏହାକୁ ଠକିବା ପାଇଁ ତୁ ଏଠାରେ ଆସି ପହଞ୍ଚଗଲୁ | ଯା, ଏଠାରୁ ବାହାର | ” ସେ 
ଅଭିଷେକଠାରୁ ଖେଳଣା ଛଡ଼ାଇ ନେଇ ତଳେ ଫୋପାଡ଼ି ଦେଲେ । 

ଅଭିଷେକକୁ ଜଣାପଡ଼ୁଥାଏ ସତେ ଯେପରି କିଏ ଜଣେ ତା'ର ଛାତିରେ ବିଧା 
ମାରିଦେଉଛି। ଖେଳଣାବାଲୀ ତ ହାୟ କହି ଅଟକି ଯାଇଥାଏ। ଖେଳଣା କ୍ୟାପ୍‌ଟେନ୍‌ ଭାଇ୍ଗିବାରୁ 
ରକ୍ଷାପାଇଯାଇଥଲା। ଖେଳଣାବାଲୀ ଲୁହଭରା ଚାହାଣିରେ ଅଭିଷେକକୁ ଚାହିଁଲା ଓ ବଗିଚା 
ବାହାରକୁ ଚାଲିଗଲା | 

ଏହାପରେ କେତେଦିନ ବିତିଗଲା। ଖେଳଣାବାଲୀ ଆଉ ସେହି ସହରକୁ ଆସିଲା 
ନାହିଁ। ସାରଙ୍ଗୀଧ୍ବନିରେ ଚଳଚଞ୍ଚଳ ହେଉଥିବା ସକାଳ, ପିଲାମାନଙ୍କର ଖେଳକୂଦ ଓ 
କୋଳାହଳରେ ପୁରିଉଠୁଥିବା ସହର ଯେପରି ଶୁନ୍ଶାନ୍‌ ଓ ଉଦାସ ହୋଇଗଲା | 

ତା” ଛଡ଼ା ଅଭିଷେକ ଦାଦାଙ୍କର ଅନ୍ୟ ସହରକୁ ବଦଳି ହୋଇଗଲା । ନିରୀହ ଅଭିଷେକ 

ଖେଳଣାବାଲୀ ମାଉସୀର ସୃତିକୁ ମନରେ ସାଇତିରଖୁ ରାମନଗର ସହରରୁ ବହୁତ ଦୂରକୁ 
ଚାଲିଗଲା। ଯିବାବେଳେ ସେ ଖେଳଣାବାଲୀର ଘରଠିକଣା ଖୋଜି ତା” ଠାରୁ ବିଦାୟ ନେବାକୁ 
ଗଲା | ହେଲେ ତା'ର ଦୁଆରେ ତାଲା ଝୁଲୁଥଲା।| 


# ୪ ୪ 


ଏହି ଘଟଣା ଘଟିବାର ପ୍ରାୟ ପନ୍ଦର ବର୍ଷ ବିତିଗଲା। ଦିନେ ଜଣେ 
ସୈନିକକୁ ରାମନଗରର ରାସ୍ତାରେ ଦେଖବାକୁ ମିଳିଲା। 
ତା'ର ଚେହେରା ଖୁବ୍‌ ପ୍ରଭାବଶାଳୀ 
ଓ ତେଜୀୟାନ୍‌ ଥଲା। ଲୋକେ ତାକୁ 
ଆଶ୍ଚର୍ଯ୍ୟ ହୋଇ ଦେଖୁଥଲେ। 
ସହରର ଶେଷରେ ଥବା 
, ଏକ ଘରର ଦୁଆରେ ରହି 
I ସେ ଶିକୁଳି ଖଡ଼ ଖଡ଼ କଲା। 
GN £ 
| ଭଜ ସ୍ବରରେ ଡାକ ଛାଡ଼ିଲା, 
“ ଖେଳଣାବାଲୀ ମାଉସୀ... ! ” 
3 କିଛି ସମୟ ପରେ 
ଜଣେ ବୁଢ଼ୀ ବାଡ଼ି ଠକ ଠକ 
କରି ବାହାରକୁ ବାହାରିଲେ | 
ତାଙ୍କର ବାଳ ପୂରା ଧଳା ହୋଇଯାଇଥୁଲା। 
| | ଅଣ୍ଟା ନଇଁ ପଡ଼ିଥିଲା। ଆଖୂକୁ ମଧ୍ଯ କମ୍‌ 
ଦିଶୁଥିଲା। ରୋଗ ମଧ୍ଯ ଲାଗିରହିଥୁଲା। 
ସେ ସୈନିକକୁ ଚିହ୍ନି ପାରିଲେ ନାହିଁ। 

ସୈନିକଟି ଚଟାପଟ୍‌ 
ତାଙ୍କୁ ଚିହ୍ନି ପକାଇଲା। 
ସେ ଆଗକୁ ଆସି ବୁଢ଼ୀର 
ପାଦ ଦୂଇଟାକୁ ଛୁଇଁଲା ଓ 
ଦୁଇ ହାତରେ ତାକୁ କୁଣ୍ଢାଇ 
ପକାଇଲା, “ ଖେଳଣାବାଲୀ 
ମାଉସୀ ! ମୁଁ ରାମନଗର 
ସହରର ଅଭିଷେକ, ଯାହାକୁ 
ତୁମେ ପିଲାଦିନେ ଖେଳଣା 
ଦେଇଥିଲ | ମନେ ପଡ଼ିଲା... ? ” 

ମାଉସୀ ପ୍ରଥମେ 
ଭାବିହେଲା, ପରେ ଦୀର୍ଘନିଃଶ୍ଵବାସ 
ପକାଇ କହିଲା, “ମୋ” ପୁଅ 
ଅଭିଷେକ କିରେ ! ” ମାଉସୀ ତାକୁ 
କୁଣ୍ଠାଇ ପକାଇଲା । ତା ଆଖନ ଆଗରେ 
ବହୁବର୍ଷ ତଳର ସବୁ ପୁରୁଣାଦୃଶ୍ୟ 
ଗୋଟି ଗୋଟି ହୋଇ ଦିଶିଗଲା। 

ବୁଢ଼ୀ ବିକଳ ହୋଇ କହିଲା, 
“ ମୋ ଅଭିଷେକରେ, ମୋ” ପୁଅରେ... ! ” 
ସେ ଅଭିଷେକର ମଥାରେ ବୋକଦେବାରେ 
ଲାଗିଲା। 

ଅଭିଷେକ ସେସବୁକୁ ସମ୍ଭାଳି ନେଇ କହିଲା, 
“ ମାଉସୀ ! ଏତେ ବର୍ଷ ବିତିଗଲା। ହେଲେ ମୁଁ 
କେବେହେଲେ ତୁମର ସୃତିକୁ ଓ ସ୍ବେହବୋଳା କଥାକୁ ମନରୁ ହଜାଇ ପାରିଲିନାହିଁ। ମୁଁ ତୁମକୁ 
ସେଦିନ କହିଥିଲି ନା ଜଣେ ସୈନିକ ହେବି। ତୁମରି ଆଶୀର୍ବାଦରୁ ମୋର ଇଚ୍ଛା ପୂରଣ 

ହୋଇଛି । ଆଜି ମୁଁ ସୈନ୍ୟବାହିନୀରେ କ୍ୟାପ୍‌ଟେନ୍‌ ହୋଇଛି । 

ପ୍ରକୃତ ସୈନିକ... ହେଲେ ତୁମର ସେହି ମାଟିର ସୈନିକ ମୋ” ଭିତରେ ଦେଶର ` 
ସୈନିକ ହେବାକୁ ଆଗ୍ରହ ସୃଷ୍ଟି କରିଥଲା। ” 

ମାଉସୀ ଖୁସିରେ କହିଲା - “ ଦୀର୍ଘଜୀବୀ ହୁଅ ପୁଅ! ଭଗବାନ ତତେ ଚିରଂଜୀବୀ 
କରନ୍ତୁ ” 

“ ମାଉସୀ, ଆଜି ମୁଁ ତୁମର ବାକି ଶୁଝିବାକୁ ଆସିଛି। ” 

“ ବାକି ? ” ମାଉସୀ ଟିକେ ଘାବରେଇଗଲା| 

“ ହଁ ମାଉସୀ ! ତୁମେ ସେଦିନ ଖେଳଣାପାଇଁ ମୋ” ଠାରୁ ପଇସା ନେଇ । ନଥିଲ ନା?” 

“ ଆରେ ପାଗଳା, ସେହି ପଚାଶ ପଇସା ପାଇଁ... | ” 
ଏ “ ହୁଁ ¦ ସେହି ପଚାଶ ପଇସାର ଖେଳଣା ଓ ତା' ସହିତ ମିଶି ରହିଥିବା ତୁମର ମମତା ହିଁ I 

ମୋର ସଫଳତାର ରହସ୍ଯ | ତୁମର ସ୍ବେହ ମମତାର ମୁଲ୍ୟ କ”ଣ ତୁଳି ହେବ !” ଅଭିଷେକ ` 


` ଟଙ୍କାଭରା ଏକ ଥଳି ନେଇ ଖେଳଣାବାଲୀ ମାଉସୀ ହାତରେ ଦେଲା। ଆଉ କହିଲା, “ ଏହା 
ତୁମର ମମତାର ମୁଲ୍ୟ ନୁହେଁ, ତୁମର ଧରମପୁଅର ରୋଜଗାର। ଏହାକୁ ନେଇ ମତେ 


` ଆଶୀର୍ବାଦ ଦିଅ ମାଆ।” 
“ ବହୁଦିନ ଧରି ବଞ୍ଚବୂରେ ଧନ !” ଖେଳଣାବାଲୀ ତାକୁ କୁଣ୍ଠାଇ ଧରିଲା | ଅଭିଷେକ 
` ତାଂରି ଭିତରେ ଅନୁଭବ କରୁଥଲା ସତେ ଯେପରି ସେ ତା'ର ମାଆଠାରୁ ନାନାବାୟା ଗୀତ 


` ¬“ ଶୁଣୁଛି ! 

